

Вильня, 15 сеньябра 1906 г.

№ 2.

Год 1.

Наша Доля

першая белоруская газета для вёскаваго и мейсцоваго рабочаго народу.

ВЫХОДИЦЬ РАЗ У ТЫДЗЕНЬ рускими и польскими литэрамии.

Адрэс рэдакцыи и адміністрацыи: *Вильня, Вилежская вулиця 32.*

Цана: з перасылкаю и дастаўкаю да хаты: на 1 год—3 руб., на 6 месяцоу—1 руб. 50 кап., на 3 мес.—75 кап., на 1 мес.—25 кап. Без дастаўки и перасылки: на 1 год — 2 р. 40 к., на 6 мес.—1 р. 20 к., на 3 мес.—60 кап., на 1 мес.—20 кап. За граціяноу: на 1 год—4 руб., на 6 мес.—2 р., на 3 мес.—1 руб. Перамена адрэсу—20 кап.

АБЪЯВЛЕННЯ прыймаюцца на паследний страіцы па 20 кап. за лінейку пэтыту.

Рукапісы и карэспандэнцыи, прысланыя у Рэдакцыю, мусяць быць чытальна напісаны з фаміліяю и адрэсам таго, хто яе прысылае. Адрэсць толькі для ведама Рэдакцыи.

Ад Рэдакцыи.

Усе ляжкіе грошы прысыланыя у Рэдакцыю „Нашае Доли“, просім прысылаць канешне на імя Ефстафія Сымоновича.

Пагром.

Пагром! Колькі раз гэта слова далетало да нашых ушоу.

Пагром у Гомелю, у Кишинёві, у Кіеві, у Веластоку, у дзесяці іншых месцах и паканец у Седльцах.

Пагром! Свет добра ведае што значыць гэта слова: у ём морэ крыві, цэлыя рэкі слёз, сотні забітых и накалечаных, плачудоу и сирот, умираючых з голаду на магільнях сваіх карміцелёу...

Дзе працягчыць гэта слова — кроу етыпе у жылах, пракляцце зрываецца з губ абездоленнаго народу, гневом пометы на яго ўстроіцелёу кіняць сэрцы людзёу. Скуль бярэцца гэтыя пагромы, якая цёмная сіла туманіць людзём вочы, што яны як зверы кідалюцца брат на брата? Ёсць жменька людзёу, каторая баяцца народнае свабоды, відзючы у ёй сваго найбольшаго ворага.

Вось гэта жменька ворагу народа п відзіць што народ сільны, што таго и глідзі — прыдзе свабода. Трэба пазвадзіць людзёу — хай буюцца наміж собою, хай у гэтай братней бітве трацяць свае сілы.

И вот яны цкуюць адзін народ на другі, хрысціян на жыдоу, рускіх на палікоу, татароу на армяноу. Цэлымі дзесяткамі тысячоу друкуюць паперкі у каторых стараюцца назвадзіць людзёу и паперкі гэты разсылаюць сярэд цёмнаго народа и слухаюць, што народ скажэ на іх інеулькі. Калі толькі гэтыя ядавiтыя інеулькі пойдуць послух сярэд цёмных мас, гэтыя ворагі народа прысылаюць сваіх подкупленых слуг и абъявляюць час пагрому. Сярэд солдатоу яны так само не забываюць засеяць сваё ядавiтое зерне и тые

з дурноты слухаюць рады сваіх ворагоў. Хто керуець гэтымі цёмнымі сіламі погромшчыкоў? — згадаць трудна. Адно толькі ведамо, як гэта разтлумачыў член Гасударственной Думы быўшы таварыш міністра унутранніх дзел, князь Урусоў, камандзёр гэты мае послух і памеж часцей паліцыі, жандараў, казенных даншчыкоў, што мае уласць ён, бо калі часам заступіцца за вінаватых, то справядлівая кара амінае іх.

Так жменька людзей, ворагоў народное свабоды, ужо залило край морам крыві і цяпер зноў ёсць зерце няроды паміж цёмнага народа.

Толькі дарэмна праца іх: народ патрафіць распазнаць Юдаша ад брата сваго.

Народ пачынае разумець і ядавитае зерне нязгоды ня зыдзе на ніуках нашых вёсак.

Як мужыку палепшыць сваё жыццё.

Усім добра ведамо, што нима горш жыцця, як мужыцкае жыццё. Прадуй цяжка не пакладаючы рук, пакуль маеш хоць крыху сілы, і за гэта цярпі голад і холад, жыў у адзёку, панавец ды цемноці—во доля мужыка. І працуе мужык, сцяпуш зубы, бо ведае, што іначэй чэкае яго галодная смерць. А тым часам бачыць ён, што шмат людзей каля яго жыве без уселякой працы ў багатстві і збытках, не знае ні гора, ні бед.

І злосьць бярэ мужыка: адкуль гэтакая несправедлівосць на свеці? Гдзе прычына мужыцкой нядоли?

Дэка пазирае мужык на свет Божы і шукае гэтае прычыны, шукае, гдзе вораг яго. Ведае ён адно: зямлі у яго мало; каб нека пражыць, трэба або узяць у арэнду больш зямлі, або ісці на заробаткі. Куды звернецца? а дарога адна: мусіш ісці да пана ды прасіць яго, каб быў ласкаў прыняць на службу за парабка або аддаць у арэнду зямлі, колькі патрэба. Арэнда вялікая, плаціць яе цяжка—заробаткі надта малыя, вось значыць пан вінаваты ў бядзе мужыка!

Так думае мужык і у цемноці сваёй ня бачыць таго, што паны як паны, але вінаваты і самі мужыкі. Паны, ведамо, дабіваюцца таго, каб

мець як найбольш карысці і даходу з сваёй зямлі або фабрыкі, бо іначэй і быць ня можа.

Тое самое робіць кожны, тое самое рабіу бы і мужык, калі дастаў столькі зямлі, колькі мае пан. Такі ўжо цяпер пародак на свеці: хто мае зямлю, або фабрыку, або шмат грошэй, той можа карыстаць з чужой працы і жыць нічога не робячы. І пакуль гэты пародак будзе трываць, будуць у нас і багатыя, і бедныя, будуць адны людзі працаваць на других, прадаваць ім свае сілы рабочыя. Але калі работнікі ды мужыкі прадаюць сваю працу надта танна, калі мужыкі бяруць ад паноў зямлю у арэнду за надта вялікую плату, то у гэтым яны самі вінаваты. Вінаваты таму, што кожны дабіваецца толькі сваёй карысці, ня глядзячы на сваіх таварышоў працы, у каторых адны справы і адна доля, і не ідуць разам, як браты, за лепшае жыццё, за лепшыя варункі працы.

Годзіцца, прымером, мужык на работу за парабка. Сям'я у яго вялікая—і просіць ён у пана найменш 40 руб., бо іначэй нима як пракарміцца. А тым часам прыходзіць другі мужык: сям'я у яго нима, адзін ён на свеці, грошэй яму многа ня трэба, і вот, ня глядзячы на тое, што яго таварыш застанеца без хлеба, ён згаджаецца служыць за 35 руб. За ім прыходзіць трэці—той ешчэ адкінуў пяць рублёў і просіць ужо толькі 30 руб. у год. Нима дзівя, што пан прымае на службу таго, каторы просіць найменшую плату; і хтож цяпер вінаваты, што плата малая? Пан чы мужыкі?

Вось гэтакім парадком мужыкі самі паменьшылі плату за работу. Далей—возьмем абработку зямлі на палову. І тутак мужыкі так само ідуць на перабой: кожны згаджаецца на найгоршыя, найцяжэйшыя варункі, каб толькі узяць зямлю. А пан—ведамо—вельмі рад таму, што добра зарабіу.

А што робяць мужыкі, калі бяруць зямлю у арэнду? І тут яны цягаюцца меж сабою, каб толькі перахапіць у другога зямлю. За кавалак зямлі, за каторы тры год таму назад плацілі сто рублёў, цяпер даюць дзве сотні і болей ешчэ.

Кожны павінен зразумець, што самі мужыкі вінаваты ў сваёй бедзе, вінаваты праз тую неразумную вайну, каторую вядуць меж сабою за зямлю ды за заробаткі. Штож зрабіць, каб гэтага не было? А трэба зрабіць тое самое, што зрабілі месовыя работнікі.

Ведамо, што у горадзі ні адзін работнік не жывець так дрэнна, як мужык у вёсцы. Чамуж гэта так? Можа таму, што іх гаспадары, фабры-

канты и усеякие местные багачы—лучшие люди, як багачы вёсковыя?

Заусим не! И у горадзи, як и у вёсцы, гаспадары хочудь мець якнайбольшыя даходы и дзеля таго стараюцца заплаціць работникам якнайменш грошэй. Але у горадзи работники разумнейшыя ад вёсковых: яны зразумели, што яны толькі тады сила, як идудь усе разам, як браты. Местовые работники усюды пазлучаліся у хэуры, у саюзы, разам пачали васаваць з багачами за свае агульныя справы и ужо дабіліся большэй платы и каротшаго рабочаго дня.

Чамуж мужыки ня робяць гэтак само? Чы яны не такіеж люди, як работники? Ужо й у нашым краю пачынаюць працухацца мужыки, пачынаюць разумець, што не вайною меж сабой дабьюцца лепшаго жыцця, а добраю згодой и брацкой любоўю. А тож ёсць такія гаспадарства, гдзе мужыки пасілі дабіцца такога добраго жыцця, што жыццё нашых мужыкоу здаецца як бы некі цяжкі сон. У Англіі мужыки кожны дзень ядудь мяса, а парабок дастае такую добрую пэнсію, аб якой наш мужык и ня сніу, мае добрую хату, пекнае ложка, чыстую и добрую апратку, ды есць и вучыцца! У іншых краях мужыки жывудь и есць лепей.

А у нас?

И у нас мужыки могуць дабіцца тагож, калі пойдудь на той дарозі, па каторой ужо шмат году идудь іх таварышы па працы у горадзі. Не марнуучы часу павінны и мужыки рабіць свае саюзы так само, як ёсць па гарадох саюзы шэуцоу, крауцоу, сталяроу, ткачоу, друкароу и усеяких іншых работнікоу. Такія мужыцкіе саюзы павінны моцна злучыць усіх мужыкоу дзеля таго, каб абараняць свае агульныя справы и палепшыць цяжкую долю мужыкоу.

Як рабіць гэтакіе саюзы, напишэм у другіх нумэрах „Нашой Доли“.

Усяго па троху.

Помоч сямействам запасных. Глаўное праўленне местовой гаспадаркі абъяўляе, што казна ужо болей ня будзе памагаць сямействам запасных салдату, прызваных на службу. Калі гдзе не будзе запасныя датуль не вернуліся з вайны, іх сямействам памагаць павінны местовыя праўлення.

Крэсцянінскі банк у апошні срок за неуплату у час грошэй ставіць на ліцытацыю 84 кресцянінскія гаспадаркі, купленыя праз гэты банк.

Недаўно вышоу указ а прадажы мужыкам 7 мільёнуу дзесяцін казённое зямлі. Вот газета „Переломт“ и злічыла, што казна ад прадажы гэтых зямлі палучыць 560 мільёнуу рублёу. Калі гэтыя грошы размяніць у банку на гаспадарственныя білеты, то казна заробіць на гэтым 25 мільёнуу рублёу. А цяперака даходу з гэтых зямлі казна маець што год 6 мільёнуу сямсот тысяч рублёу.

У нашым краю казна мае вось сколькі зямлі:

	Усяго зямлі дзесяц.	Пад лесом дзесяц.	Прыгодной да гаспадаркі и іншай дзесяц.
У Віленскай губ.	315,153	264,886	50,267
„ Ковенскай „	193,005	166,195	26,810
„ Гродненск. „	338,445	283,171	55,274
„ Мінскай „	712,196	469,685	242,511
„ Віцебскай „	233,448	169,260	64,188
„ Могілеўск. „	121,135	109,081	12,054

Усяго разам у гэтых шэсці губерніях да казны належыць лесу 1,462,278 дзесяцін, і іншай зямлі 451,104 дзесяцін, а агулом—1,913,382 дзесяцін.

Агульны даход казны у 1904 году з усей гэтай зямлі быў 6,156,500 руб., у тым шчоці з лесу —5,893,259 руб., а з зямлі, прыгодной да гаспадаркі и іншай—263,241 руб.

(Kur. Lit.).

Аб Павленкоўскіх бібліятэках.

Просяць нас паведаміць чытацелюу, што цяперка адкрылася бібліятэка (кніжніца адкуль народ можа пазычаць кніжкі) імені Ф. Ф. Павленкова у вёсцы Остромечэ Гродзенскай губ. Брэсцкага павету. Гэтая бібліятэка заложана па прыгавору сельскаго обшчэства и маець сабе за цэль даць народу можнасць карыстаць з кніжкоў и пазычаць іх чытаць да хаты нічога за то не плаціучы. З сагласу сельскаго обшчэства кніжкі могуць браць чытаць и мужыки з іншых суседзкіх вёсак, пры гэтым ад іх можа брацца, невялікая плата (на попраўку) калі на тое будзе саглас сельскаго обшчэства, каторое залажыло такую бібліятэку. Бібліятэка закладаецца за грошы добровольно офараванне не меней 50 рублёу и за грошы записаныя тэстамэнтам нябошчыка выдаюць кніжкоў Ф. Ф. Павленкова дзеля чаго и бібліятэка носіць прозвішчэ „Бібліятэка імені Ф. Ф. Павленкова“. Хату для бібліятэкі даець сельское обшчэство. Усімі справамі бібліятэкі заведуде

выборны чалавек ад таго сельскага общества, каторое напісало прыгавор аб аткрыццю біблі-бібліотэкі. Кожнаму чалавеку патрэбны кніжкі, але адзін чалавек не мае грошэй каб купіць усе тые кніжкі, каторыя конешне патрэбны кожнаму дзеля навукі. Але як усё сельскае общество усею грамадою зложыцца хаця па залатоўцы з хаты каб было хаця 50 рублёў и, напісаны прыгавор аб аткрыцці бібліотэкі, сабралі 50 рублёў напілець разам с прыгавором да Пецярбурга у кнігоиздательство Ф. Ф. Павленкова яго дупіэпрыказчыку г. Яковенко, тады адтуль прішлюць устав бібліотэкі патрэбны для прадстаўлення правіцельству и кніжкі для бібліотэкі.

3 Беларусь и Литвы.

Битва каля вёскі Будзеўкі.

(Слонімскаго павету, Гродзенскай губэрні).

Па прыказу губернатара, у двух суседзкіх вёсках Луконицы и Будзеўкі хацелі арыштаваць 7 мужыкоў. Спуюніць гэтае прыказана было прыставу 3-го стану Слонімскага павету. Прыставу паехаў у вёску Луконицы з атрадам паліцыі. Было 2 пеньных, 15 конных стражнікоў и 3 уратнікі. На сам перад арыштавалі Пятра Лотоша з вёскі Луконицы. Ад яго хаты атрад паліцыі падышоў да хаты Віндука и Івана Махначоў. У гэтым часі веець а прыездзі паліцыі абляцела усю вёску и мужыкі пачалі прыгатаўляцца, каб адбраць ад паліцыі сваіх суседоў.—Абачышы што народ разрухаеця, паліцыя, забраўшы Лотоша и раней арыштаванага мужыка з вёскі Ляскова, Прокоповіча, пакеравалася на вёску Будзеўкі, гдзе думала арыштаваць двух братоў, Людвіка и Александра Латошэй. Падходзячы да вёскі Будзеўкі прыставу пакінуў двух арыштаваных недалёка вёскі пад канвоем 2 стражнікоў, а сам с атрадам пакераваўся да вёскі, каб арыштаваць мужыкоў. У гэтым часі з вёскі Луконицы падышлі людзі з каламі и каменнямі и сунулісь да паліцыі. Паліцыя пачала стрэляць у народ са стрэльб и рэвольвэроў.

Мужыкі кинулісь пад хаты и аттуль былі чутны выстрэлы з рэвольвэроў у паліцыю. Тады часць паліцэйскіх накінулася з шаблямі на народ. Мужыкі разбежались па лясках. Паліцыі

удалася схавіць толькі дзве бабы и мужыка Міхала Лотоша, каторы з калом у руках адзін усё ешчэ ваеваў з атрадам паліцыі.

Чым гэта скончылося—вееці пакуль што нима.
(Страна).

Брэсцкі павет. Пры выбарах да земельных камітэтоў мужыкі казалі, што ніякой згоды паміж мужыкамі и памещыкамі ня будзе, и што выбраны ад мужыкоў дэпутаты будучь крэпка бараніць мужыцкае справы, а на сам перад чакаць Гасударственнай Думы.

— Мужыкі спалілі тры скурты сена у земскаго начальніка Маслова, каторы арыштаваў выбранаго ад мужыкоў у будучую Думу дэпутата Кондрашчука.

(Kurjer Litewski).

Чэчэрск (Могилёўскай губ.).

У гэтых днях да вёскі Литыхіх пріехаў неякі незнаёмы хлопец, склікаў мужыкоў и пачаў намаўляць іх, каб не давалі запасных и не плацілі падаткоў. Паліцэйскіе стражнікі пад камандай уратніка хацелі арыштаваць яго, але мужыкі на тое не пазволілі. Паміж мужыкамі и стражнікамі пачалася бітва. Мужыкі аспілі паліцыю, а тым часём агітатор уцёк.

(Kurjer Litewski).

Чаусы (Могилёўскай губ.).

Недаўно да вёскі Рудомо пріехаў спраўнік са стражнікамі, каб зрабіць обыск. Адзін з паміж мужыкоў запытаўся у спраўніка: „Чаго шукаеце у мяне? ці я што украў? прызнаюся да адной толькі віны—умею чытаць и пісаць“. Спраўнік зразумеў, што мужык здэкеўецца над ім и прыказаў арыштаваць гэтаго мужыка, але зараз забралася грамада людзёў и не пазволіла на тое. Спраўнік з сваімі стражнікамі палізі вон.

(Kurjer Litewski).

3 Лідзкага павету.

3 пад Васілішкі.

Не так даўно заарэштавалі у нас Каспровіча, маладога хлопца, сына насэсара. На сам перад прыставу са стражнікамі пріехалі трасьці яго хату. Шукалі, шукалі, перэтраслі усе куты, а такі нічога не знайшлі и паехалі. Праз два цитры дні пасля таго зноу насхала уся каманда, зноу шукалі, зноу траслі усе куты, зноу не знайшлі нічога, а Каспровіча такі забралі, завязалі у Васілішкі, а адтуль на заўтра адправілі у Лиду, гдзе и сідзіць ён у вастрози на дзёнь.

За што яго забралі?—Трудна згадаць. Кажуць людзі, што быў данос на яго. Дзаношчыком называюць близкага суседа, каторы праз злосьць нагаварыў перад прыставам нябывалыя рэчы на Каспровіча.

Дзвинск.

Быў тутакі прыстаў 1-й паліцэйскай часці неякі Бульбёнка, ешчэ вельмі малады чалавек, але ведамо было, што надта стараўся пры обысках. Недаўно аказалася, што ён украў 500 рублёў. Хаця за гэта зладзейства Бульбёнка і атказали службу намочніка прыстава, затое зараз дастаў ён месцэ у губэрнскім праўленні.

(Уст.-Зап. Гол.)

Па Расеі.

Саюз кародных вучыцелёў. З таго часу, як началася учэньне, у саюзе народных вучыцелёў зноў закіпела работа. Праўленне саюзу у Пецярбургу завалена просьбамі ад сваіх сяброўку. У большай часці гэтых прашэннёў народныя вучыцелі, страціўшыя свае месцы, просяць аб запычці іх прац судом і у рожных канцэлярыях. Праўленне шукае цяпер работы для сваіх абяздоленых таварышоў. Гарэе цяпер шмат сямой народных вучыцелёў, гатовых узяць якую небудзь работу. У Пецярбургу цяпер ідзець работа каля ўстройства „паўночнага аддзела“ саюза вучыцелёў. У гэты аддзел войдуць вучыцелі суседніх з Пецярбургскай губерніі у тым шточці каля 600 народных вучыцелёў горада Пецярбурга і павятоў.

Трэпоу памёр. Трэпоу, ганарал, каторы у процым годзі у ахлябры даў прыказ, каб патроноу не шкадаваць і з пустых не страляць, памёр.

Спершу гаварылі, што у ганарала сэрца развартася. А цяпер ходзяць слухі, што не сваёю смерцю памёр Трэпоу.

У Новоузинском павеці мужыкі на сельском сходзі паставілі прагнаць стражнікоў з свайго села і назначылі дваццаць пяць рублёў штрафу для кожнага гаспадара, каторы пасмее прыняць стражнікоў на кватэру або у стоянку. У кожны дзён пасля прыговору прыехаў земскі начальнік Кашкороў і аб'явіў, што ён по прыказу Самарскага губернатара ня будзе выдаваць магазыннага збожа сельскому абшчэству села Перэкопнаго, аж

пакуль яны не назавуць яму правядыроў гэтаго прыговору

Мужыкі не маюць чаго есці, некаторыя пачалі хварэць з голаду, але цвёрда і адпорна трымаюцца прад землею і ні аднаго янцэ суседа не здрадзілі,

(Сев. Зап. Гол.).

Казань. Недалечка ад Уржума Вятскай губ. у вёсцы Зайцево, мужыкі адказаліся плаціць падаткі. Прыехаў спраўнік са стражнікмі і пачоў забіраць (конфіскаваць) іх дабро. Мужыкі паслалі да ўсеі Большашырынска свонх людзёў, каб ведаміць об гэтым сваіх суседаў. Пасланцы забралі у Большашырынску каля 2000 народу і напілі адбіраць ад паліцы сваё дабро. Стражнікі абачыўшы грамаду людзёў пачалі уцякаць. Мужыкі адабраві сваё дабро, а спраўніка арыштоўвалі і пасадзілі у лазню і там трымалі яго, пакуль ня заплаціў ім за напасаванне самавары.

Гуторкі аб гаспадарцы

Сонцэ навуки скресь хмары дёмныя
Прагляне ясна над нашай ниваю
И будучь жыцц дзеткі патомныя
Добраю долею, долей шчасливаю.

Янка Лучына.

Другімі вузкімі гонямі раскшталіліся ва ўсе стораны мужыцкія шнуркі: у вадну сторону жытні палетак, у другую—ярыны, у трэцю папар. Чы не пайсці прыглядзецца, яким ураджаем наградыла у сёлетнім гаду маць земля мужыка за яго цяжкую крывавую працу; чы зможа ён з гэтаго ураджаю прахартэваць сябе, сямью сваю і сваю скацінку?—А працаваў ён цяжка ад самой вясны да позняй зосени, уставаў чужы свет, клаўся познай ночкаю, а увесь дзень чы то з сахою у полі чы з касой на сенажаці біўся і гараваў дзеля лепшаго ураджаю. Не пашанціло яму і у сёлетнім гаду: з восени жыта такі добра зелянела, толькі з вясны чы прамёрзла яно, чы можа над снегам адапрэла—а выпла яно некае нецкавае, якбы соннае. И ледзь прыгрэла сонцэ, а ўжо абсела яго уселякая трава,—і стаіць яно цяпер нізкое, з пустымі коласамі, рэдкае як тые шчасливыя дні у мужыцкай долі...

З ярыной ешчэ горні; хоць і пад дождж пасеяў яе мужык, і земля добра падапрэла, толькі чужы вышла яна з зямлі—пажаўцела, пасохла не дацягнушы да коласа; прапаў навет і той гной, што

над пасцёлку надаслау мужык над ячмень. А пра скаціну нима што і гаварыць: праз цэлую ясену таўкалася яна на голаму палары і так замарнела, што і не адкорміш яе ні на ржанішчы, ні на аўсянішчы. І чышэцца мужык, і думае, чаму гэтак вышлі? І крыўда яму, і рукі ападаюць, і рады ніякой даць сабе ня можа,—і думае ён сабе: а скіль земля можа радзіць, калі гною нима?—А гною нима, бо скаціны нима чым пракарміць: сенажаці ня родзяць, кавічынны не пасеяны, бо зямлі нехват, бо уся яна у шнурах; трэба было-бы з ярыны адабраць, а яе і так небагата. Успамінае мужык, як гэта бацькі казалі, што на гэтых самых шнурах, ешчэ як воля вышлі, ня толькі жыта як сцяна стаяла, а і пшаница, і ячмень разліліся. І здавалася тады мужыком, што гэта надта разумная выдумка нарэзаць зямлю у шнурах, каб толькі з напнёю шыраць; толькі цяпер, як цеснота у вёсках настала, дык сханіўся мужык, што дзеля гэтага розуму трэця часць зямлі год годам пад паларом гуляе, а у других, у шляхты ды у іншых батракоў, гдзе земля у адным канашку кругом хаты, там гаспадар яго чы пад кавічынну, чы пад гарох цуеціць, і родзіць ня горш, і корму спарней.

Во гэтая шнуравая трохполёўка—гэта першая і найгоршая беда мужыцкай гаспадаркі. І парадзіць ёй трудно: хіба згаварыцца усім мужыком у вёсцы, каб зямлю наново пярэдзеліць, каб яе нарэзаць так, каб кожны меў у вадным канашку ўсю сваю зямлю, а ня тое, што раскінутую па цэлым свеці. Мы радзім зрабіць гэта мужыком, бо ведаем добра, што з гэтым шмат выгадней і багацей у вёсках будзе, толькі самі разумеем, што гэта без помачы правіцельства мужык сам зрабіць ня зможа. Каб гэтакі перадзел зрабіць, трэба перш напярш сілу мець, каб мало што не ўсю вёску перабудаваць, а насля трэба глядзець, чы будзе на гэтых новых месцах вада блізка, чы прыпадзе гнойны кавалак над агароды—а цяпер так усё блізка здаецца, ведама—абыхліся. Трэба толькі мужыком дабівацца, каб правіцельство намагло ім зрабіць гэты перадзел. За гэтыя надаткі, што правіцельство збірае з мужыкоў, яно павінна ім памоч, бо народ плаціць грошы на праудзівыя народныя патрэбы.

А тым часом пры усеякіх раздзелах і купільчы зямлю трэба мяркаваць так, каб у адным канашку больш зямлі выпадала. Нима што гнацца за тым, што там у канцы негдзе пад сенажацьцю зямля крышкву чарнейша, калі дзеля таго трэба ўсё на шнуры нарэзаць: усё роўно збіраецца з той зямлі два чы тры лепшыя ура-

джай, а як гною не давязецца, то так само радзіць перастае.

Есцяка ешчэ і другая, можа нават горшая беда і прычына неураджаю у вёскавой гаспадарцы. Гэта тое, што мужык да гэтай пары гаспадарыць так само, як гаспадарылі яго дзяды і прадзеды, калі зямлі у іх было больш, а не наўчыў яго ніхто, як гаспадарыць, каб аддаваць зямлі тое, што ад ёй выбірае з ураджаем. Не наўчыў ніхто цёмнаго мужыка, як жывецца кожнае збожжа, як яно корміцца і расце. Калі зразумее гэта мужык, то будзе ўжо ведаць, што трэба рабіць, каб мець добры ураджай, каб не галадаць на сваёй гаспадарцы так, як цяпер. Аб гэтым нагаворым ешчэ у других нумэрох нашых газэты.

Антось Асіпа.

Слабóда.

На сваём сметніку, кажуць, і певень гаспадар. А у сваём стани і прыстаў цар.

Жыў той прыстаў у Ігумяні. Нягодны, сярдзіты, як звер. Дачуўся ён, што у вадной вёсцы у мужыка ёсць стрэльба.

Якая там стрэльба? Божа ты злітуйся! Яе, па праудзі сказаць, смешна і называць стрэльбаю.

На рулі—гразі на цэлы палец; брамка с сабачку пябошчыцы пани Калиноускай. Заміж штэнфэля—арэхава палка. Звязана лыкам і дротам. Старая стрэльба. Шэ можа швэд згубіў яе тут трыста годоў таму назад. А мужыку добра было пастрашыць часам воўка зімою, або на начлег узяць.

Едзе цэлы абоз паліцыі: прыстаў, два вураднікі, стражнікоў з дваццаць; са стрэльбамі, шаблямі, нагайкамі.

І куды едуць? Адбіраць у мужыка стрэльбу.

Прауда, наш Сымон Таўкач гаварыў, што мужык той быў чужы ні сацыяліст: панскую кабылу назваў брыдка і землега калісь дурнем злаяў прад соцкім.

Акружыла палиция хату. Кале акна—па стражнику. Сам прыстау з вураднікамі і стражнікамі входзяць у хату.

— Гдзе ружьё? Падавай яго сюда, мерзавец! Крычыць начальства і нагами тупае.

— Якое там, паночку, ружьё? адно тьфу—нічога болей. Паказаць брыдка.

— Не разсуждаць, дурак!

— Не крычыце, паночку. Вун дзеці перэпалохаліся, плачуць.

— А тебе хто разрэшыў іх..?!

Мужык аж рот разавіў: ніколі ён ня чуў, каб на гэта трэба было браць разрашэнне ў паліцыі.

Арыштовалі мужыка і стрэльбу забралі.

Потым ужо, як выпусцілі, смеяўся Кандрат:

— Да чаго мы, братко, дожыліся! На дзеці билет трэба браць.

От хіба слабада, дык слабада!

Дзяцька Карусь.

Асенні вечар.

Вые бура. Лёс гамоніць,
Як на сходзі дзе народ.
Вецер хмары так і гоніць.
Дошч і град і ганелёд.

На камінку корч пылое
Кале печі дзет сядзіць;
Бацька лапці папраўляе,
Маци ниткі села віць.

Вецер вые, не сціхае,
Дзика ў комніны шуміць;
То заплача, заспевае,
То па стрэсі прабяжыць.

Ціха ў хаці. Сэрца ные
Душу страх апанаваў...
Чамуж вецер думкі злые!
У душу ты мою нагнаў!

Якуб Колас.

Вецер

Гудзіць у поўнач сосны ломіць
І плачэць вецер у бары
І белы снег да неба гоніць
Чамуж так вецер плачэш ты?

Ахь плачу я, што ноц без сонца
Нігдзе дарогі не знайду
І так кідаяся без конца,
Ня знаю сам куды іду.

У грудзях баліць і сэрца млець
І так маркотна на душы
Каліж дзянёк нам заяснее;
Чаму так сэрца млееш ты?

Дзяцька Іранірк.

Ад Рэдакцыі.

Першы нумэр «Нашае Доля» па прыказу Віленскага губернатара паліцыя канфіскавала. Разышлася толькі палавіна — яшчэ тысячу, а яшчэ тысячу паліцыя забрала, так што нічога славач не удалося. І дзеля таго высылаць першы нумэр нікому ня можам.

Просім у сых нашых чытацелёў пісаць да нас, пісаць аб усём, што дзеецца аб крыўдах сваіх і радосцях, што як чмее. Галі патрэбна будзе каму якая нарада—пытайцеся—адкажэмо. Ведайце добра, што «Наша Доля»—газета вёсковых людзёў.

Прысылаючы грошы просім пісаць, якое выданне «Нашае Доля» прысылаць: чы друкаванае рускімі літэрамі, чы польскімі.

Адресоваць грошы трэба камешне так: Вільня, Рэдакцыя «Нашае Доля», Ефстафію Сымонавічу. Хто хоча палучаць газету, нехай пісьмніае з прысылакае грошэй.

Рэдактор-выдаўца **Іван Тукеркес.**

АБЪЯВЛЕННЯ:

Беларуская Выдаўніцкая суполка „Загляне сонцэ і ў наше ваконцэ“

радзіць усим купляць кнігі:

Bielaruski lementar, abo pieršaja nawuka
čytannia cena 6 k.

Беларускі лематар, або першая навука
чытання ц. 6 к.

Pieršaje čytannie dla dzieťak bielarusoi
cena 6 k.

Першае чытанне для дзетак беларусоў
цэна 6 к.

Вязанка Янкі Лучыны (Івана Нееслухо-
ускаго цэна 4 к.

Казкі Выдаў А. К. цэна 6 к.

Беларускіе почтовые писульки:

Ščorsuny u letko, Ščorsuny u zimku; Prancišek Bohušewi (Maciej Buračok) Pieśniar Bielaruski; Wincuk Marcinkiewicz—pieśniar Bielaruski; Muzyki spad Puchawic; Torżyšce u Puchawiech; Dzieńcaty spad Shucka; Parabkawa dwornaja chata; Dudar Bielaruski; Janka Lučyna (Iwan Niesłouchouski), pieśniar Bielaruski; Wiaskowaja baba s Trybuškou; Dom Tadeuša Kościuski u Merečousčyni, cena kożnoje pisulki 5 kap.

Усё гэта можна купляць у галоўным складзе
у Пенярбуру, Ваенскаў асстроу, 4 лінія № 45,
ка. 16 і ўсюды ў велікіх кнігарнях.

Хто купляе ў галоўным складзе ня менш як
за поў рубля, той ня плаціць за прасланне
пачтаю.

Малые грошы можна высылаць почтовыми марками.

„ЕСНО“

pismo tygodniowe poświęcone sprawom kłosy
robotniczej na Litwie wychodzi w języku polskim.

Adres Redakcyi i administracji:

— Wilno, ulica S-to Jerska 39 m. 6. —

Cena z przesyłką lub z dostawą do domu półrocznie 1 rb. 50 k., miesięcznie 25 k., bez do-
stawy do domu (odbierając w Administracji pisma) półrocznie 1 r. 20 k., miesięcznie 20 k.

Zmiana adresu 20 kop.

НОВООТКРЫТАЯ ТИПОГРАФИЯ

„Артель Печатного Дѣла“,

ВН. ГЛА. на углу Большой и
Рудницкой ул., в д. Залкина,

принимает всевозможные заказы

на всехъ европейск. языкахъ.

Участники артели—исключительно рабочие-специа-
листы, занимающиеся до открытия оной дѣломъ въ раз-
ныхъ лучшихъ типографіяхъ.

Заказы выполняются скоро, изящно и аккуратно.

Иногородніе заказы высылаются наложеннымъ платежомъ.

ЛИТОВСКАЯ КНИГАРНЯ

М. Пясэцкой-Шляпэлис

Вильня. Доминиканская вул. 13.

Прадае и на жадаанне кожнага высылае татые беларускіе кніжкі:
Элементар—(буквар) 6 к. Смык Беларускі 20 кап.
Першае чытанне 6 „ (польскімі літэрамі)
Казкі 6 „ Скрыпка Беларуск. 6 к.
Вязанка 4 „ (польскімі літэрамі).
Песні 10 „ Што такое свабода 3 к.

Прыдзе і высылка роўнае беларускіе, літоўскіе і др.
пачтовыя пясудкі.

Хто хоча падарыць якае кніжэцк ці творацк, просіць
граціі за кніжэцкі і за перасылку і напісаць якіе хоча назва-
чыць кніжэцкі, і якімі літэрамі: польскімі ці рускімі.

Там же прымаюцца і высылкаюцца усе гэкіе **Літоўскіе**
кніжкі, прымаюцца напіска на ізаству „Наша Доля“, на ўсе
літоўскіе ізаствы, на польскіх ізаствы „Есно“ і ўсё гэтае іза-
ствы прымаюцца асобнае жарэры.

Спісок Літоўскіх кніжкіх высылаецца на жадаанне кожнага.
— Перекупцішам уступляцца „Есно“ —

Типография «Артель Печатного Дѣла», Вильня, уг. Большой и Рудницкой ул., д. Залкина.